

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதிவிசேஷமானது

අංක 1630/26 - 2009 දෙසැම්බර් 04 වැනි සිකුරාදා - 2009.12.04
1630/26 ஆம் இலக்கம் - 2009 ஆம் ஆண்டு திசம்பர் மாதம் 04 ஆந் திகதி வெள்ளிக்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

ச.வ.பீ. 104/44.

நம்பிக்கைப் பொறுப்புக்கள் கட்டளைச் சட்டம் (87 ஆம் அத்தியாயம்)

114 ஆம் பிரிவின் கீழான கட்டளை

பின்வரும் பெயர்களைக் கொண்ட “யாழ்ப்பாணக் கல்லூரி பழைய மாணவர் சங்க, கொழும்புக் கிளையின் நம்பிக்கைப் பொறுப்பின்” நம்பிக்கைப் பொறுப்பாளர்களான :-

1. திரு. அம்பலம் கந்தசாமி (யாழ்ப்பாணக் கல்லூரி பழைய மாணவர் சங்க, கொழும்புக் கிளையின் தலைவர், பதவிவழி உறுப்பினர்),
2. திரு. அரியரட்ணம் சந்திரராஜா (யாழ்ப்பாணக் கல்லூரி பழைய மாணவர் சங்க, கொழும்புக் கிளையின் செயலாளர், பதவிவழி உறுப்பினர்),
3. திரு. மாணிக்கம் தவயோகராஜா,
4. திரு. பஞ்சாட்சரவேல்,
5. திரு. மனோகரன் தேவசகாயம்,
6. திரு. சுப்ரமணியம் திருஞானசம்பந்தர், அத்துடன்
7. திரு. நோயல் ஏ. விமலேந்திரன் (அதிபர், யாழ்ப்பாணக் கல்லூரி, பதவிவழி உறுப்பினர்).

ஆகியோர் நம்பிக்கைப் பொறுப்புக்கள் கட்டளைச் சட்டத்தின் (87 ஆம் அத்தியாயம்) 114 ஆம் பிரிவின் கீழ், தமது கூட்டிணைப்பிற்காக நீதி மற்றும் சட்ட மறுசீரமைப்பு அமைச்சருக்கு விண்ணப்பித்துள்ளார்களாதலால்,

ஆகவே, இப்போது, மேலே சொல்லப்பட்ட கட்டளைச் சட்டத்தினால் எனக்குறித்தாக்கப்பட்ட தத்துவங்களின் பயனைக்கொண்டு, நீதி மற்றும் சட்ட மறுசீரமைப்பு அமைச்சர் மிலிந்த மொறகொட ஆகிய நான், இக்கட்டளைமூலம் சொல்லப்பட்ட நம்பிக்கைப் பொறுப்பாளர்களின் கூட்டிணைப்புக்கு அதிகாரமளித்து :-

(அ) சொல்லப்பட்ட கூட்டுத்தாபனத்தினது விதிகளின் மற்றும் கொழும்பு பிரசித்த நொத்தாரிக் கந்தையா நீலகண்டன் என்பவரினால் அத்தாட்சிப்படுத்தப்பட்ட 2009, யூன் மாதம் 13 ஆந் திகதியிடப்பட்ட 1827 ஆம் இலக்கங்கொண்ட நம்பிக்கைப் பொறுப்பு வெளிப்படுத்துகையின் கீழ் அப்போதைக்கு முறையாக நியமிக்கப்பட்ட மேலே பெயர் குறிப்பிடப்பட்டுள்ள சொல்லப்பட்ட நம்பிக்கைப் பொறுப்பின் நம்பிக்கைப் பொறுப்பாளர்களும், அவர்களது வழியுரிமையாளர்களும், “யாழ்ப்பாணக் கல்லூரி பழைய மாணவர் சங்க கொழும்புக் கிளையின் நம்பிக்கைப் பொறுப்பு” எனும் பெயர்முகுடத்தின் கீழ் இடையறா வழியுரிமையையும் பொது இலச்சினையையும் கொண்ட கூட்டிணைக்கப்பட்ட குழுவொன்றாதல் வேண்டும் எனவும்;

2A

I கொடுப : (I) சேடி - இ லங்கா ப்ரபாகாந்திக ஸலாபலாடி சனாசயே டி வினெஷ டுபி பனு - 2009.12.04

பகுதி I : தொகுதி (I) - இலங்கைச் சனநாயக சோசலிசக் குடியரசு வர்த்தமானப் பத்திரிகை - அதி விசேஷமானது - 2009.12.04

(ஆ) சொல்லப்பட்ட நம்பிக்கைப் பொறுப்பாளர்கள், சொல்லப்பட்ட பெயர் மகுடத்தின் கீழ் சொல்லப்பட்ட நம்பிக்கைப் பொறுப்பின் சார்பில் ஏதேனும் விவரணத்தினதான அசைவுள்ள அல்லது அசைவற்ற ஆதனத்தைக் கொள்வனவு செய்யலாம், பெறலாம், வைத்திருக்கலாம், கடனாக எடுக்கலாம் அல்லது வேறு வகையில் கொள்ளலாம், விற்கலாம், கொடுத்து மாற்றலாம், ஈடுவைக்கலாம், அடைமானம் வைக்கலாம், குத்தகைக்கு எடுக்கலாம் அல்லது வேறு வகையில் கையுதிர்க்கலாம் ; அத்துடன்

(இ) நம்பிக்கைப் பொறுப்பாளர்கள் சொல்லப்பட்ட பெயர் மகுடத்தைக் கொண்டு, சொல்லப்பட்ட நம்பிக்கைப் பொறுப்புத் தொடர்பாக எழுகின்ற எல்லா வழக்குகளிலும் வழக்கு நடவடிக்கைகளிலும் இலங்கையிலுள்ள அல்லது வேறு எங்கேனுமுள்ள ஏதேனும் நீதிமன்றத்தில் வழக்குத் தொடர்வதற்கும் , அதற்கெதிராக வழக்குத் தொடரப்படுவதற்கும் , மறுமொழி அளிப்பதற்கும் அளிக்கப்படுவதற்கும், எதிர்வாதிடுவதற்கும் எதிர்வாதிடப்படுவதற்கும் சட்டப்படி இயலுமானவர்களும் தகுதிவாய்ந்தவர்களுமாதல் வேண்டும் எனவும்,

பணித்து வெளிப்படுத்துகின்றேன்.

இக்கட்டளையானது ஒழிக்கப்படலாம், அல்லது அவசியமானதென எனக்குத் தோன்றுகின்றவாறான அத்தகைய முறையில் காலத்துக்குக்காலம் வேறுபடுத்தப்படலாம் அல்லது திருத்தப்படலாம்.

மிலிந்த மொற்கொட,
நீதி மற்றும் சட்ட மறுசீரமைப்பு அமைச்சர்.

கொழும்பு,
2 திசெம்பர் 2009.

12- 557